

የሰማእትነት ትሩፋትና ለሰማእታት ቤተሰቦች ያለብን ግዴታ

ምስጋና ሁሉ በተከበረው ለጽሐፉ

لَوْلَا بِنِّ الْاٰنِيْنَ قُتِلُوْا فِى سَبِيْلِ اللّٰهِ اَمْوَاتًا بَلْ اَحْيَاءٌ عِنْدَ رَبِّهِمْ يُرْزَقُوْنَ * فَرِحِيْنَ بِرِمَا
اٰتَاهُمُ اللّٰهُ مِنْ فَضُوْلِيْنَ سَتُبَشِّرُوْنَ بِالَّذِيْنَ لَمْ يَلْحَقُوْا بِهِمْ مِّنْ خَلْفِهِمْ اَلَّا خَوْفٌ عَلَيْهِمْ وَلَا هُمْ
يَحْزَنُوْنَ يَتَسَبَّحُوْنَ بِرِئَعْمَةٍ مِّنَ اللّٰهِ وَفَضْلٍ وَّاَنَّ اللّٰهَ لَا يُضِيْعُ اَجْرَ الْمُؤْمِنِيْنَ {

ለአለው ለአለው ለዓለማቱ ጌታ ለአላህ ይገባው። ትርጉሙም (እነዚያን በአላህ መንገድ የተገደሉትን ሙታን አድርገህ አትገምታቸው። በእርግጥ እነርሱ እጌታቸው ዘንድ ሕያዋን ናቸው፤ ይመገባሉ። አላህ ከችሮታው በሰጣቸው ነገር ተደሳቾች ሲኾኑ (ይመገባሉ)። በነዚያም ከኋላቸው ገና በእነርሱ ባልተከተሉት በእነርሱ ላይ ፍርሃት ባለመኖሩና እነርሱም የማያዘኑ በመኾናቸው ይደሰታሉ። ከአላህ በኾነ ጸጋና ልግስና አላህም የምእምናንን ምንዳ የማያጠፉ በመኾኑ ይደሰታሉ።) ማለት ነው።

ብቸኛ ከሆነው ለሱም አጋሪ ከለለው አላህ በስተቀር በእውነት የሚገዙት አምላክ እንደሌለ እመሰክራለሁ። እንዲሁም ሰይዲና ሙሐመድም የሱ ባሪያና መልእክተኛ በመሆናቸውም እመሰክራለሁ። ጌታዬ ሆይ! በርሳቸው፣ በቤተሰቦቻቸው፣ በባልደረቦቻቸውና አስከ እለተ ቂያማ ድረስ በመልካም ምግባር በተከተሏቸው ምእምናን እዝነትህን፣ ሰላምህንና በረከትህን አውርድ።

ከዚህም በመቀጠል፡

ለአላ (ዐ.ወ.) የሰውን ልጅ የፈጠረው ምድርን እንዲያለማና እንዲያበጅ ነው። አላህ (ዐ.ወ.) የሰው ልጅ ለዚህ መሰሉ የምድር ማልማት የሚያስችለውን ሙብት አስከብሮለታል። አላህ ግዴታ የተጣለበትንም የሰውን ልጅ መንፈስ በጥብቃ አጠር የከበባት ሲሆን በሰው ልጅ ሕይወት ላይ ጥቃት መፍጠርን ወይም በምድር ውስጥ የሚፈጸምን ማንኛውንም ማበላሸት በመላው የሰው ልጅ ላይ የተሰነዘረ ጥቃት አደርጎታል። እንደሁም የሰውን ልጅ ሕይወት መጠበቅንና ማንኛውንም በምድር ላይ የሚከናወንን ልማት ለመላው የሰው ልጅ ጥበቃ የተፈጸመ መልካም ተግባር አድርጎታል። አላህ (ሱ.ወ.) እንደህ ይላል፡

{ مَنْ قَتَلَ سَلْفًا بِغَيْرِ نَفْسٍ أَوْ فَسَادٍ فِي الْأَرْضِ فَكَأَنَّمَا قَتَلَ النَّاسَ جَمِيعًا وَمَنْ أَحْيَاهَا فَكَأَنَّمَا أَحْيَا النَّاسَ جَمِيعًا } .

ትርጉሙም (ያለ ነፍስ (መግደል) ወይም በምድር ላይ ያለማጥፋት (ካልሆነ በስተቀር) ነፍስን የገደለ ሰው ሰዎቹን ሁሉ እንደገደለ ነው፤ ሕያው ያደረጋትም ሰው ሰዎቹን ሁሉ ሕያው እንዳደረገ ነው ማለትን ጻፍን።) ማለት ነው።

ልማትንና የሰው ልጅን ሕይወት መጠበቅ ለሃይማኖታቸውና ለሀገራቸው ታማኝ የሆኑ ሰዎች በሚያደርጉት ታላቅ መጽዋእትነት እንጂ የማይከናወን ታላቅ አላማ ነው። እነዚህ የዚህ ዓይነት መጽዋእትነት የሚከፍሉ ሰዎች ለሃይመናት፣ ሀገርና ለተረጋጋ ሕይወት እሴቶች ያላቸው ግንዛቤ ከፍተኛ በመሆኑ ከአላህ ጋር በሚያደረጉት ትርፋማ ንግድ ይህን አላማ ለማሳካት ሕይወታቸውንና ንብረታቸውም አሳልፈው የሰጡ መሆናቸውን አላህ (ሱ.ወ.) እንድህ በማለት ገልጾል፡

{ إِنَّ اللَّهَ اشْتَرَى مِنَ الْمُؤْمِنِينَ أَنفُسَهُمْ وَأَمْوَالَهُمْ بِإِذْنٍ لَهُمُ الْجَنَّةُ يُقَاتِلُونَ فِي سَبِيلِ اللَّهِ فَيُهْلِكُونَ وَيُقْتَلُونَ وَعَدًّا عَلَيْهِ حَقًّا فِي التَّوْرَةِ وَالْإِنْجِيلِ وَالْقُرْآنِ وَمَنْ أَوْفَى بِعَهْدِهِ مِنَ اللَّهِ فَاسْتَبْشِرُوا بِبَيْعِكُمُ الْوَيْدِ بَايَعْتُمْ بِهِ وَتَلِكِ هُوَ الْقَوْرُ الْعَظِيمُ }

ትርጉሙም (አላህ ከምእምናን ነፍሶቻቸውንና ገንዘቦቻቸውን ገነት ለእነሱ ብቻ ያላቸው በመኾን ገዛቸው። በአላህ መንገድ ላይ ይጋደላሉ። ይገድላሉም፤ ይገደላሉም፡ ፡ በተውራት በኢንጅልና በቁርአንም (የተነገረውን) ተስፋ በእርሱ ላይ አረጋገጠ። ከአላህም የበለጠ በኪዳኑ የሚሞላ ማነው በዚያም በእርሱ በተሻሻጣችሁበት ሽያጫችሁ ተደሰቱ። ይህም እርሱ ታላቅ ዕድል ነው።) ማለት ነው።

ማንኛውም ምንዳ ከሥራ ጋር የተመጣጣነ መሆን ስለአለበት ለሌሎች ለማሟላት ካሰቡት የበለጠ የተረጋጋና ድህነት የተሟላን ዘለአለማዊ ሕይወት ሰጣቸው። አላህ (ሱ.ወ.) እንድህ ላል፡

{ وَلَا تَقُولُوا لِمَنْ يُقْتَلُ فِي سَبِيلِ اللَّهِ أَمْوَاتٌ بَلْ أَحْيَاءٌ وَلَكِنْ لَا تَشْعُرُونَ } .

ትርጉሙም (በአላህ መንገድ (ለሃይማኖቱ) የሚገደሉትን ሰዎችም «ሙታን ናቸው» አትባሉ። በእውነቱ ሕያዎን ናቸው፤ ግን አታውቁም።) ማለት ነው።

በአላህ መንገድ መጽዋእት መሆን እጅጉን የላቀ ደረጃና አላህ ለመረጣቸው ሰዎች እንጅ እውን ሊሆን የማይችል ታላቅ አላማ ነው። አላህ (ሱ.ወ.) እንድህ ይላል፡

{ وَيَتَّخِذَ مِنْكُمْ شُهَدَاءَ }

ትርጉሙም (ከናንተም ሰማእታትን ሊይዝ) ማለት ነው።

ሰማእትነት ከነብያትና ከጸዲቃን ቀጥሎ አላህ (ዐ.ወ.) ለሚወደው ሰው የሚለግሰው ስጦታ መሆኑን እንድህ ሲል አስታውሷል፡

{ وَمَنْ يُطِيعِ وَالرَّسُولَ فَأُولَٰئِكَ مَعَ الَّذِينَ أَنْعَمَ اللَّهُ عَلَيْهِمْ مِنَ الذَّٰلِمِينَ وَالصَّٰلِحِينَ وَالشُّهَدَاءِ وَالصَّٰلِحِينَ وَحَسُنَ أُولَٰئِكَ رَفِيقًا }

ትርጉሙም (አላህንና መልክተኛውንም የሚታዘዝ ሰው እነዚያ ከእነዚያ አላህ በእነርሱ ላይ ከለገሳቸው ከነቢያት፣ ከጸዲቃንም፣ ከሰማዕታትም፣ ከመልካሞቹ ጋር ይኾናሉ። የእነዚያም ጓደኝነት አማረ።) ማለት ነው።

አንድ ቀን አንድ ሰውዬ የአላህ መልክተኛ ሆይ! ከሰማእት በስተቀር ማንኛውም ምእምን በመቃብር መከራ የጋጥመዋል የተባለው ስለምንድን ነው? ሲል ጠየቀ። እሳቸውም (የጎራዴ ነጸብራቅ በራሱ ሲያንጃብበት ያየው መከራ ስለሚበቃው ነው) በማለት መለሱለት። ነብያችን (ሶ.ዐ.ወ.) ጅብሪልን በምትከተለው አንቀጽ የተጠቀሱት በድንጋጤ የማይሞቱት እነማን ናቸው ብለው በጠየቁ ጊዜ፡

وَفُجِحَ فِي الصُّورِ فَصَعِقَ مَنْ فِي السَّمَاوَاتِ وَمَنْ فِي الْأَرْضِ إِلَّا مَنْ شَاءَ اللَّهُ

ትርጉሙም (በቀንዱም ይንነፋል። በሰማያት ውስጥ ያለው ፍጡርና በምድርም ውስጥ ያለው ፍጡር ሁሉ አላህ የሻው ሲቀር በድንጋጤ ይሞታል። ከዚያም በእርሱ ሌላ (መንነፋት) ይንነፋል። ወዲያውም እነርሱ (የሚሠራባቸውን) የሚጠባበቁ ኾነው ቋሚዎች ይኾናሉ።) ማለት ነው። (አነሱ ሰማእታት ናቸው) በማለት መለላቸው።

ሰማእት ለአለው ታላቅ ደረጃ የሚከተለው የነብያችን ቃል ብቻ ይበቀዋል ሲሉ ሊቃውንት ጠቁመዋል፡ (የማንኛውም ሰው ሥራ በማለፉ ያልቃል በአላህ መንገድ ዘብ የሚቆም ሰው ሲቀር። እሱስ ሥራው ከሞት አስከሚነሳ ድረስ ይቀጥላል።)

በመሆኑም አላህ ሰማእትነትን የለገሰው ሰው ትሩፋቱንና ታላቅ ደረጃውን በሚያይበት ጊዜ እንደገና ሕያው ሆኖ በተደጋጋሚ ሰማእት መሆንን ይመኛል። ነብያችን (ሶ.ዐ.ወ.) እንድህ ይላሉ፡(አንድም ሰው ጀነት ከገባ በኋላ በምድር ያለን ሁሉ ቢሰጡትምንኳ ወደዚህች ዓለም መመለስ የሚፈለግ ሰው የለም ከሰማእት በስተቀር። እሱ ከሚያየው ታላቅ ክብር አንፃር ተመልሶ አስር ጊዜ መገደልን ይመኛል)።

በመሆኑም የነብያችን ባልደረቦች ሰማእት ለመሆን ይሸቀዳደሙ ነበር። (ከርሳቸው አላህ ይውደድና)ዐምር ኢብን አልጀሙሕ በበድር ጦርነት ለውጊያ ለመውጣት ቢጠይቅም ነብያችን (ሶ.ዐ.ወ.) አንካሳ በመሆናቸው እንዳይንገላቱ በመፍራት አልፈቀዱላቸውም ነበር። በእሁድ ጦርነት ደግሞ ልጆቻቸውን ይዛችሁኝ ውጡ በማለት ጠየቁ። አነሱም የአላህ መልክተኛኮ አንተ እንድትወጣ ግዴታ የለብህም ብለዋል ሲሉ አስታወሷቸው። ሊሆን ከቶ አይችልም በበደር ቀን ጀነት ከለከሉኝ አሁንም ደግሞም በእሁድ ትከለክሉኛለችሁን! ብለው ከመውጣት የሚያግደኝ የለም ብለው አሻፈረኝ አሉ። ወደነብያችን (ሶ.ዐ.ወ.) ሄዱና ዛሬ የተገደለ ጀነት ይገባል

ማለት ነው? ሲሉ ጠየቁ። እሳቸውም (አዎን) አሉ። ይን ጊዜ በአላህ ይሁንብኝ እኔ ጀነት እገባለሁ እንጂ ወደቤተሰቦቼ አልመለስም አሉ። በዚህን ጊዜ (ከርሳቸው አላህ ይውደድና) ዑመር ኢብን አልኸጣብ አምር ሆይ! በአላህ ላይ አትማል አሉ። በዚያን ወቅት ነቢያችን (ሶ.ዐ.ወ.) (ቀስ በል ዑመር ሆይ! ከነሱ መካከል በአላህ ላይ ቢምል አላህ መሃላውን እውነት የሚያደርግለት ብዙ አለ። ከነሱም መካከል አንዱ አምር ኢብን አልጀሙሕ ነው። በጀነት በአንካሳው አግሩ ይንጎራደዳል) አሉ።

የእስልምና እምነት የሰብእነት፣ የጀግንነት፣ የወንድነት፣ የጥብቅንት እንድሁም ራስን፣ ክብርን፣ ንብረትና ሙብት የማስከበር ሃይማኖት ነው። አላህ (ሱ.ወ.) እነዚህን ነሮች መጠበቅን የእምነት አካልና እነሱን መከላከልንም ታላቅ አላማ አድርጓል። ይህን ሲያደርግም የሞተ ሰማእት መሆኑን አብሰሯል።

ሰማእትነት የተላያዩ ገጽታዎች ያሉት መሆኑን ነቢያችን (ሶ.ዐ.ወ.) እንድህ በማለት አብራርተዋል። (ስለገንዘቡ የተገደለ ሰማእት ነው። ስለሃይማኖቱ የተገደለ ሰማእት ነው። ስለደሙ የተገደለ ሰማእት ነው። ስለቤተሰቡ የተገደለ ሰማእት ነው።) እንድሁም በሌላ ሐዲስ እንድህ ብለዋል። (... የተገደለ ሰው ሰማእት ነው። ቤት የተደረመሰበት ሰው ሰማእት ነው። በሆድ በሽታ የሞተ ሰው ሰማእት ነው። በውሃ ሰምጦ የሞተ ሰው ሰማእት ነው። አውሬ የበላው ሰው ሰማእት ነው። በመርዛማ ነፍሳት ተነድፎ የሞተ ሰው ሰማእት ነው። በአስም በሽታ የሞተ ሰው ሰማእት ነው። በአላህ መንገድ ዘብ ቆሞ የሞተ ሰው ሰማእት ነው። ለመተኛት ሲያስብ አላህን አውስቶ በዚያ መኝታው የሞተ ሰው ሰማእት ነው። የአላህ ቃል ከፍ እንዲልና የነዚያ የከሃዲዎች ቃል ዝቅ እንድል እያሰበ ታሞ የሞተ ሰው ሰማእት ነው።

ሰማእትነትን አላህ እንዲሰጠው ከልቡ የለመነ ሰው በእርግጥም አላህ የማይከለክለው መሆኑን ነቢያችን (ሶ.ዐ.ወ.) እንድህ በማለት አብራርተዋል። (ሰማእትነትን በእውነት ከአላህ ዘንድ የለመነ ሰው በመኝታው ቢሞትም አንኳን አላህ የሰማእታትን ደረጃ ይሰጠዋል)።

እውነተኛ ሰማእት ማለት እውነትን አጥብቆ ያዘ፣ ለሱም ታማኝ የሆነና እሱን እውን ለማድረግ ራሱን አሳልፎ የሰጠ ሰው ነው። ሰማእት በዚህች ዓለምም ሆነ በመጭው ዓለም ታላቅ ክብር አለው። በዚህች ዓለም በማህበረሰቡ ዘንድ የሰማእትነትና የክብር ምሳሌ ሆኖ ይመዘገባል። ምንም እንኳን ጊዜ ቢረዝም ማንም ሰው አይዘነጋውም። በትንሳኤ ቀን ደግሞ በክብርና በውብ ገጽታ ይነሳል። ነቢያችን (ሶ.ዐ.ወ.) እንድህ ይላሉ። (መንፈሴ በእጁ በሆነችው ጌታ እምላለሁ። አንድም ሰው በአላህ መንገድ አይቆስልም -አላህ በሱ መንገድ የሚቆስልን ሰው ያውቃል- በትንሳኤ ቀን ቀለም የደም ቀለም መአዛው ግን የሚሰክ መአዛ ሆኖ የሚነሳ ቢሆንእንጂ)።

የተከበሩ ሰማእታቶቻችን ለሌሎች ደህንነት ቤተሰቦቻቸውን ከኋላቸው ትተው ሕይወታቸውን አሳለፈው ሰጥተዋል። እኛም እንሱን በአክብሮት መመልከትና አባቶቻቸው የከፈሉትን መጽዋትነት የማድነቅ ግዴታ አለብን። ነቢያችን (ሶ.ዐ.ወ.) እንድህ ይላሉ። (ለናንት ውለታ የዋልን ሰው ወሮታውን ክፈሉት። ባትችሉ ደግሞ ውለታውን ለመመለሳችሁ እርግጠኛ አስከምትሆኑ ደረስ ለሱ ጸሎት አድርጉለት።) በኛ ላይ ያለበን ሌላው ግዴታ ደግሞ የአባት ማጣት መሬት እንዳይሰማቸው መጣርና

ከነሱ ጋር ያለንን ግንኙነት መልካም ማድረግ ነው። ነብያችን በሙእታ ጦርነት ሰማእት ሆነው የወደቁትን የጃዕፈር ኢብን አቢ ጧሊብን ልጆች ይንከባከቧቸው ነበር እንደሁም ሀላፊነታቸውን ወስደው አሳድገዋቸዋል።

ይህን ቃሌን ተናገርኩኝ ለኔና ለናንተም ከአላህ ዘንድ ምህረትን እለምናለሁኝ።

* * *

ምስጋና ለአለማቱ ጌታ ለአላህ ይገባው። የአላህ እዝነትና ሰላምም በነብያትን በአላህ መላክተኞች መደምደሜያ በስዲና ሙሐመድ በቤተሰቦቻቸውና በመላ ባልደረቦቻቸው ይውረድ።

ሙስሊም ወንድሞች

ለሰማእታቸውን ቤተሰቦች አስተማማኝና የተረጋጋ ህይወት የማሟላት ግዴታም አለብን። ይህ ድዴታ ድርጅቶችና መንግስትንም ያካትታል። እነሱ በሰማእተነት ያለፉት ለኛ የተመቻቸ ሕወት እውን እንዲሆን በማሰብ ነውና። ነብያችን (ሰ.ዐ.ወ.) ለሰማእታት ቤተሰቦች እገዛ የሚያደርግ ሰው ታላቅ ምንዳ ያለው መሆኑን እንደህ በማለት ገልጸዋል፡ (ለአንድ ዘመናት ስንቅና ትጥቅ የሚላ ሰው እንደዘመተ ይቆጠራል። ለዘመናት ቤተሰቦችም እገዛ ሲል ከዘመቻ የቀረ ሰው እንደዘመተ ይቆጠራል።) የሰማእታት ቤተሰቦችን መንከባከብ ለነሱ በከፊሉም ቢሆን ውለታቸውን መክፈል ማለት ነው።

ዘይድ ኢብን አስለም አባታቸውን ጠቅሰው የሚከተለውን ማውራታቸውን ቡኻሪ ዘግበዋል፡ የዘይድ አባት እንደህ አሉ፡ ከእለታት አንድ ቀን (ከርሳቸው አላህ ይውደድና) ዑመር ኢብን አልኸጣብ ጋር ወደገበያ ቦታ ወጣሁ። አንድት በወጣነት አድሜ ያለች ሴት ከኋላ መጣችና የምእምናን መሪ ሆይ! ባሌ ትንንሽ ህፃናት ትቶ ሞተ። በአላህ ይሁንብኝ ሰርተው መብላት አይችሉም እርሻም የላቻውም የምትታለብ እንሳሰም የለንም። የችግር ቀንም ያጠፋቸዋል የሚል ስጋት አድሮብኛል። እኔ የኹፋፍ ኢብን ኢማእ አልጊፋሪ ልጅ ነኝ። አባቴ ከአላህ መልክተኛ ጋር በሁዳይም ተሳትፏል አለች። ዑመርም ትንሽ ቆሙና ቅርብ ዘመድ ነሽኮ አንደምነሽ አሉ። ከዚያም እቤት አጠገብ ታሰሮ ወደነበረው የጭነት ግመላቸው አመሩ። ሁለት አቁማዳዎችን በምግብ ሞልተው ከመካከላቸውም ቀለብን ልብስ አድርገው ልጓሙን ለሴትዮዋ ሰጧትና ሳቢው አላህ መልካሙን ነገር ሳይሳጣችሁ በፊት ይህ አያልቅም አሏት። በዚያን ወቅት እቦታው የነበረ አንድ ሰውዬ የምእምናን መሪ ሆይ! አበዙባት ሲል ተናገረ። እሳቸውም እናትህ ትጣህ! በአላህ ይሁንብኝ የዚህች ሴትዮ አባትና ወንድም ለረዢም ጊዜ የጠላትን ጦር ካምብ ከበው ከዚያም ሰብረው ከገቡ በኋላ እኛ የምርኮ ድርሻችንን ጠይቀን ተካፍለናል አሉ።

ዑመር ኢብን አልኸጣብ በዚህ ተግባራቸው ለሰማእታትና ከነሱም በኋላ ለቤተሰቦቻቸው መወጣት ያለብንን ግዴታ አስተምረውናል።

ሌላው ለሰማእታት ቤተሰቦች ያለብን ግዴታ ደግሞ የሚገባቸውን ቦታ መስጠት የሚለው ነው። ነቢያችን (ሶ.ወ.) በሙእታ ጦርነት አባታው በሰማእትነት ለወደቁት ኡሳማ ኢብን ዘይድ በማስተማርና በማሳደግ 20 ዓመት ሳይሞላቸው የጦር መሪ እንድሆኑ ያበቋቸው መሆኑ ልንከተለው የሚገባ አርአያነት ያለው ተግባር ነው።

እኛ ለሰማእታት ቤተሰቦችና ልጆቻቸውም አላህ መልካም ሠራ ስለሰሩ አባቶቻቸውን ለማክበር ሲል ምንጊዜም የሚጠብቃቸው መሆኑን እናበስራለን። አላህ (ሱ.ወ.) የአባቶች ደግነት ጥቅም ለልጆች በዚህችም ዓለም ሆነ በመጭው ዓለም የሚተላለፍ መሆኑን እንድህ በማለት ገልጾልን።

{وَأَمَّا الْجِدَارُ فَكَانَ لِغُلَامَيْنِ يَتِيمَيْنِ فِي الْمَدِينَةِ وَكَانَ تَحْتَهُ كَنْزٌ لَهُمَا وَكَانَ أَبُوهُمَا صَالِحًا فَأَرَادَ رَبُّكَ أَنْ يَبْلُغَا أَشُدَّهُمَا وَيَسْتَخْرِجَا كَنْزَهُمَا رَحْمَةً مِّن رَّبِّكَ وَمَا فَعَلْتُهُ عَنْ أَمْرِي }

ትርጉሙም (ግድግዳውማ በከተማይቱ ውስጥ የነበሩ የሁለት የቲሞች ወጣቶች ነበር። በሥሩም ለእነርሱ የኾነ (የተቀበረ) ድልብ ነበረ። አባታቸውም መልካም ሰው ነበር። ጌታህም ለአካለ መጠን እንዲደርሱና ከጌታህ ችሮታ ድልባቸውን እንዲያወጡ ፈቀደ። በፈቃዴም አልሠራሁትም። (አለው)) ማለት ነው። እንድሁም እንድህ ይላል።

{وَالَّذِينَ آمَنُوا وَاتَّبَعَتْهُمْ ذُرِّيَّتُهُمْ بِإِيمَانٍ أَلْحَقْنَا بِهِمْ ذُرِّيَّتَهُمْ وَمَا أَلَتْنَاهُمْ مِنْ عَمَلِهِمْ مِنْ شَيْءٍ كُلُّ امْرِئٍ بِرَمَّا كَسَبَ رَهِينٌ }

ትርጉሙም (እነዚያም ያመኑትና ዝርያቸውም በእምነት የተከተሉቻቸው ዝርያቸውን በእነርሱ እናስጠጋለን። ከሥራቸውም ምንም አናጎድልባቸውም። ሰው ሁሉ በሠራው ሥራ ተያገር ነው።) ማለት ነው።

ሁላችንም በእርግጠኝነት ለናውቀው የሚገባው ነገር ደግሞ የሳመእታቶቻችን መስዋእትነት በአገር ላይና በሀገር ወዳድ ዜጎች ራስ የተደፉ ዙፋን መሆኑን ነው። ማንኛውም ዜጋ ይህን የተዋደቁለትን አገር ለመጠበቅ በአለበት ቦታ ዙብ ሊቆምለት ይገባል። እዚህ ላይ ብሄራዊ ደርጅቶች በሙሉ የማህበረሰቡ ደህንነት ዋና መከላከያ መሆናቸውን ሁሉም ዜጋ ሊገነዘበው ግድ ይሆናል። ለሀገር ደህንነት ሳይሆን ለግል ጥቅማቸው የሚጥሩ የአሸበሪዎችን የህውከት ጥሪ መቋቋም ሃይማኖታዊ፣ ብሄራዊና ሰብአዊ ግዴታ ስለሆነ የመታገል ግዴታም አለብን።

ሰማእታቶቻችን አላህ (ዐ.ወ.) በእዝነት ውስጥ እንዲያስገባቸውና ሀገራችንና ነዋሪዎቻችን ከመጥፎ ነገር እንድንጠብቅልን አላህን እንለምናለን። አሜን።